

नव भारत



5

एयर डिफेंस को मिलेगी नई ताकत

6

वया बंगाल में बदलाव की आशा की जाए

7

बचत योजना पर मिलेगा तगड़ा ब्याज

8

चेन्नई सुपर किंग्स छोड़ना जेजेका के लिए इमोशनल

मप्र-उप्र दिलाएंगे उत्पादों को राष्ट्रीय पहचान

एमपी-यूपी सहयोग सम्मेलन में शामिल हुए मुख्यमंत्री डॉ. मोहन यादव

दोनों राज्यों के बीच 2 महत्वपूर्ण एमओयू

प्रशासनिक संवाददाता भोपाल, 31 मार्च. मुख्यमंत्री डॉ. मोहन यादव ने कहा है कि काशी विश्वनाथ धाम दुनिया के सात पवित्र स्थानों में शामिल है, वाराणसी की तरह उज्जैन भी धार्मिक और सांस्कृतिक रूप से विशेष महत्व रखता है. प्रधानमंत्री नरेन्द्र मोदी द्वारा दोनों ही शहरों में धार्मिक पर्यटन की बड़ी संभावनाओं को देखते हुए विकास कार्यों की शुरुआत की गई है.

दोनों राज्यों के बीच भौगोलिक रिश्ते होने के साथ सांस्कृतिक, आध्यात्मिक और ऐतिहासिक संबंध रहे हैं. उत्तर प्रदेश और मध्यप्रदेश साझा विरासत के साथ आगे बढ़ रहे हैं. इस क्रम में आज आयोजित एमपी-यूपी सहयोग सम्मेलन भविष्य की संभावनाओं को आधार प्रदान करेगा. मुख्यमंत्री डॉ. यादव मंगलवार को बनारस



में एमपी-यूपी सहयोग सम्मेलन के शुभारंभ सत्र को संबोधित कर रहे थे. मुख्यमंत्री डॉ. यादव ने मध्यप्रदेश और उत्तर प्रदेश की औद्योगिक क्षमताओं, पारम्परिक शिल्प, ओडीओपी और जीआई टैग उत्पादों, कृषि एवं खाद्य उत्पादों, निवेश अवसरों और पर्यटन संभावनाओं को एक साझा मंच देने के उद्देश्य से आयोजित सहयोग सम्मेलन का वाराणसी के होटल रामाडा में दीप प्रज्वलित कर शुभारंभ किया. मुख्यमंत्री डॉ. यादव की

उपस्थिति में काशी विश्वनाथ विशिष्ट क्षेत्र विकास प्राधिकरण एवं श्री महाकाल मंदिर प्रबंधन समिति तथा ओडीओपी की पहल को मजबूत करने, स्थानीय उत्पादों को राष्ट्रीय स्तर पर पहचान दिलाने तथा अंतर्राज्यीय सहयोग के माध्यम से आर्थिक विकास को गति प्रदान करने के लिए उत्तर प्रदेश और मध्यप्रदेश के बीच 2 महत्वपूर्ण एमओयू हुए. सम्मेलन में मुख्यमंत्री का उग्र की औद्योगिक संस्थाओं के पदाधिकारियों द्वारा आत्मीय

स्वागत किया गया. सम्मेलन को उग्र के एमएसएमडी मंत्री यूपी राकेश सचान उत्तर प्रदेश के औद्योगिक विकास तथा निर्यात एवं निवेश प्रोत्साहन मंत्री नंद गोपाल गुप्ता नंदी ने भी संबोधित किया. वहीं प्रमुख सचिव औद्योगिक नीति एवं निवेश प्रोत्साहन रावचंद्र कुमार सिंह ने कहा कि प्रदेश में ओडीओपी नई पहचान के रूप में स्थापित हो रहा है. उज्जैन में 284 करोड़ रूपए की लागत से यूनियट मॉल बनेगा, जो मध्य भारत में सबसे बड़ा

दोनों राज्यों के लिए केन-बेतवा नदी जोड़ने परियोजना महत्वपूर्ण

मुख्यमंत्री डॉ. यादव ने कहा कि मध्यप्रदेश अपनी नीति आधारित पारदर्शिता, उद्योगों के लिए उपलब्ध विशाल भूमि बैंक, विश्वसनीय बिजली आपूर्ति, बेहतर कनेक्टिविटी और निवेशक हितैषी वातावरण के साथ नए अवसरों का केन्द्र बन रहा है. केन-बेतवा नदी जोड़ने परियोजना के कार्यों की शुरुआत हुई है. इसका लाभ मध्यप्रदेश के बुंदेलखंड और उत्तर प्रदेश के जिलों को भी मिलेगा. यह परियोजना सिंचाई के साथ पेयजल सुविधा भी उपलब्ध कराएगी.

अस्पताल के लिए एक रुपए लीज पर 30 एकड़ जमीन दे रही सरकार


मुख्यमंत्री ने कहा कि मध्यप्रदेश सरकार उद्योग और निवेश गतिविधियों को सर्वोच्च प्राथमिकता देते हुए आगे बढ़ रही है. मध्यप्रदेश वर्ष 2025 को उद्योग एवं रोजगार वर्ष के रूप में मनाने के बाद वर्तमान वर्ष 2026 में कृषि पर विशेष ध्यान दिया जा रहा है. प्रेश में सिंचाई का रकबा बढ़कर 55 लाख हेक्टेयर हो गया है.

शिल्पकारों से मुख्यमंत्री डॉ. यादव ने किया संवाद

सम्मेलन स्थल पर दोनों राज्यों के शिल्पकारों के प्रमुख उत्पादों की प्रदर्शनी का आयोजन किया. मुख्यमंत्री डॉ. यादव ने प्रदर्शनी का अवलोकन किया तथा शिल्पियों से संवाद किया. प्रदर्शनी में बांस शिल्प, मेटल क्रॉफ्ट, वस्त्र कला तथा जूट शिल्प के उत्पाद प्रदर्शित किए गए हैं. यहां शिल्पकारों के परिश्रम को दर्शाया गया.

ओडीओपी शोकेस होगा. अन्य प्रदेशों के ओडीओपी उत्पाद भी यहां एक छत के नीचे होंगे. उत्तर प्रदेश के अधिकारियों ने प्रेजेंटेशन से ओडीओपी प्रोग्राम की विस्तृत जानकारी साझा की.

The Complete Man



इमारत में आग से पांच की मौत

► लिंबायत मीठी खाड़ी के पास सोसाइटी की इमारत में हादसा
► एक ही परिवार के पांच लोगों की मौत से माहोल गमगीन

सूरत, 31 मार्च. गुजरात के सूरत से भीषण हादसे की खबर सामने आ रही है, जहां लिंबायत मीठी खाड़ी के पास एक सोसाइटी की इमारत में अचानक आग लग गई. इस घटना में एक बच्चे समेत 5 लोग शूलस गए. इन सभी को इलाज के लिए अस्पताल ले जाया गया,

जहां पांचों की मौत हो गई. प्रारंभिक जांच में कमरे से बड़ी मात्रा में साइडिंग बरामद हुई. आग लगने का कारण अभी तक पता नहीं चल पाया है. आग लगते ही घर में अफरा-तफरी मच गई. चारों ओर धुआं उठता दिखाई दिया. घटना के बाद पूर्व महापौर दक्षेशभाई मावानी, डीसीपी और मुख्य अग्निशमन अधिकारी सहित अन्य अधिकारी मौके पर पहुंचे. अधिकारी फिलहाल मामले की जांच कर रहे हैं. बता दें कि सभी मृतक एक ही परिवार के थे.

एक नजर में



भारतीय नौसेना को मिले तीन स्वदेशी युद्धपोत

नई दिल्ली. भारतीय नौसेना को तीन नए युद्धपोत प्राप्त हुए. इनमें एडवॉरस ग्राइंडर मिसाइल फ्रिगेट दुनागिरी, सर्वश्रेष्ठ पोत संशोधक और पनडुब्बी रोधी युद्धक उथले जलयान अग्रय शामिल हैं. इनका निर्माण गार्डेन रीच शिप बिल्डिंग एंड इंजीनियर्स लिमिटेड द्वारा किया गया, जो स्वदेशी रक्षा विनिर्माण के क्षेत्र में महत्वपूर्ण उपलब्धि है. एडवॉरस ग्राइंडर मिसाइल फ्रिगेट दुनागिरी सबसे परिष्कृत वेटफार्मों में से एक है.

वीर विक्रम यादव बने डीजीसीए के महानिदेशक

नई दिल्ली. केंद्र सरकार ने भारतीय प्रशासनिक सेवा (आईएएस) के वरिष्ठ अधिकारी वीर विक्रम सिंह यादव को मंगलवार को नागर विमानन महानिदेशालय (डीजीसीए) का नया महानिदेशक नियुक्त किया. ओडिशा केडर के 1996 बैच के आईएएस अधिकारी यादव इससे पहले पर्यावरण, वन एवं जलवायु परिवर्तन मंत्रालय में अतिरिक्त सचिव के तौर पर नियुक्त थे. वह मध्य प्रदेश केडर के 1996 बैच के अधिकारी फेज अहमद किदवई की जगह लेंगे, जिन्हें कार्मिक एवं प्रशिक्षण विभाग में अतिरिक्त सचिव के पद पर नियुक्त किया गया है.

सीबीआई ने दो एमसीडी अफसर किए गिरफ्तार

नई दिल्ली. केंद्रीय जांच ब्यूरो (सीबीआई) ने मंगलवार को दिल्ली नगर निगम (एमसीडी) के उपायुक्त अभिषेक मिश्रा और लेखा अधिकारी दिव्यांशु गौतम को रिश्त के एक मामले में गिरफ्तार किया है. सीबीआई के अनुसार लेखा अधिकारी दिव्यांशु गौतम ने एक लाइसेंस निरीक्षक से चार लाख रूपए की रिश्त की मांग की थी. पीड़ित ने इस संबंध में शिकायत दर्ज कराई थी. सीबीआई ने शिकायत पर कार्रवाई करते हुए योजनाबद्ध ढंग से जाल बिछाया और दोनों अधिकारियों को रंगे हाथों पकड़ लिया.

शीतलाष्टमी मंदिर में भगदड़ से आठ की मौत

► घटना की जांच के लिए एसआईटी टीम का गठन
► सीएम नीतीश कुमार ने किया शोक व्यक्त

राजगीर, 31 मार्च (वार्ता) बिहार में नालंदा जिले के दीपनगर थाना क्षेत्र में मंगलवार को शीतलाष्टमी मंदिर में भगदड़ से आठ लोगों की मौत हो गई तथा आठ श्रद्धालु घायल हो गए. पुलिस सूत्रों ने बताया कि मधुवा गांव स्थित शीतलाष्टमी मंदिर में सुबह श्रद्धालु पूजा-अर्चना के लिए आए थे. अत्यधिक भीड़ से लोगों में भगदड़ मच गई.



कुंदन कुमार ने बताया कि इस घटना में मृतक सात श्रद्धालुओं की पहचान कर ली गई है. उन्होंने कहा कि मृतक के आश्रितों को छह लाख रुपये का तत्काल मुआवजा दिया जा रहा है. पुलिस अधीक्षक भारत सोनी ने बताया कि इस घटना के बाद एसआईटी टीम का

गठन किया गया है. इस बीच घटना को गंभीरता से देखते हुए दीपनगर के थाना अध्यक्ष को तत्काल प्रभाव से निलंबित कर दिया गया है. बिहार के सीएम नीतीश कुमार ने मंदिर में हुई भगदड़ में श्रद्धालुओं की मौत पर शोक संवेदना व्यक्त की है.

1950 करोड़ की लागत से खरीदे जाएंगे माउंटेन रडार

हवाई निगरानी को मजबूत बनाने की पहल

नई दिल्ली, 31 मार्च. रक्षा मंत्रालय ने दुर्गम पहाड़ी क्षेत्रों में हवाई निगरानी को मजबूत बनाने के उद्देश्य से भारतीय वायु सेना के लिए संबंधित उपकरणों और आवश्यक बुनियादी ढांचे सहित दो माउंटेन इलेक्ट्रॉनिक्स लिमिटेड के साथ लगभग 1,950 करोड़ रुपये की लागत से प्रमुख पूंजीगत अधिग्रहण अनुबंध किया है.

इस अनुबंध पर श्रेणी के अंतर्गत मंगलवार को यहां रक्षा मंत्रालय और भारत इलेक्ट्रॉनिक्स लिमिटेड के वरिष्ठ अधिकारियों की उपस्थिति में हस्ताक्षर किए गए. इसे आत्मनिर्भर भारत और मेक-इन-इंडिया के तहत भारत की स्वदेशी रक्षा क्षमताओं को मजबूत करने की दिशा में महत्वपूर्ण कदम माना जा रहा है. यह पर्वतीय रडार रक्षा अनुसंधान एवं विकास संगठन की इलेक्ट्रॉनिक्स एवं रडार विकास स्थापना द्वारा स्वदेशी रूप से डिजाइन और विकसित किया गया है.

जवानों को समय पर नहीं दिया वेतन

► सीएजी रिपोर्ट संसद में पेश
► मिलिट्री अस्पतालों में मिली कई कमियां

नई दिल्ली, 31 मार्च. सीएजी यानी नियंत्रक एवं महालेखा परीक्षक की रिपोर्ट सोमवार को संसद में पेश की गई. रिपोर्ट में बताया गया है कि कई सेना के जवानों को उनके वेतन और भत्तों का समय पर भुगतान नहीं किया गया.

रिपोर्ट के अनुसार, प्रोविजनल फाइनल सेटलमेंट ऑफ अकाउंट्स की समीक्षा समय पर नहीं होने के कारण कई कर्मचारियों को रिटायरमेंट के समय बड़ी राशि

प्रभावित देशों को अमेरिका से तेल लेना चाहिए : ट्रम्प

यूएस-इजराइल और ईरान के बीच जंग का 32वां दिन

वॉशिंगटन, 31 मार्च. यूएस-इजराइल और ईरान के बीच युद्ध का 32 दिन पूरे हो चुके हैं. जंग के कारण कई देश कूड ऑयल के लिए परेशान हैं. इन हालातों के बीच अमेरिकी राष्ट्रपति डोनाल्ड ट्रम्प ने मंगलवार को कहा कि अब अमेरिका किसी देश की मदद नहीं करेगा. प्रभावित देशों को खुद ही अपने हालात संभालने होंगे.



उन्होंने सोशल मीडिया पोस्ट में कहा कि ब्रिटेन जैसे देश जो होमुज स्टेट से पूरूल नहीं ले पा रहे हैं, अमेरिका से तेल खरीदना चाहिए क्योंकि अमेरिका के पास इसकी कोई कमी नहीं है. ट्रम्प ने कहा कि अगर देश चाहें, तो हिम्मत दिखाएं और खुद होमुज स्टेट जाकर तेल लें. अमेरिका उनकी मदद के लिए नहीं आएगा, जैसे वे अमेरिका की मदद के लिए नहीं आए. अपने बयान में उन्होंने यह भी कहा कि ईरान काफी हद तक कमजोर हो चुका है और सबसे मुश्किल काम पहले ही पूरा हो गया है.

अमेरिका ने दागे 2000 पाउंड के 'बंकर-बस्टर' बम

अमेरिका-इजरायल और ईरान की बीच संघर्ष दिन-दिन भीषण होता जा रहा है. अब जानकारी आ रही है कि अमेरिका ने ईरान के प्रमुख शहर इस्फाहान में एक बड़े हथियार गोदाम पर हमला किया है. इस हमले में 2000-पाउंड (लगभग 907 किलोग्राम) के भारी बंकर-बस्टर बमों का इस्तेमाल किया गया है. इस हमले का उद्देश्य ईरान की सैन्य क्षमताओं को कमजोर करना बताया जा रहा है. साथ ही राष्ट्रपति डोनाल्ड ट्रंप ने सोशल मीडिया पर इस हमले से जुड़ा एक वीडियो शेयर किया है. हमले के तुरंत बाद अमेरिकी राष्ट्रपति डोनाल्ड ट्रंप ने मंगलवार को अपने सोशल मीडिया प्लेटफॉर्म पर धमकों का एक वीडियो पोस्ट किया है. वीडियो में रात के अंधेरे में आसमान की ओर उड़ती आग की लपटें और धुंध का विशाल गुबार साफ देखा जा सकता है.



मानव तस्करी के मामलों में लापरवाही पर फटकार

नई दिल्ली, 31 मार्च. सुप्रीम कोर्ट ने मानव तस्करी और लापता व्यक्तियों से संबंधित मामलों में कई राज्यों और अधिकारियों को जवाब नहीं देने के लिए फटकार लगाई है और सर्वोच्च अदालत के एक राष्ट्रीय मानक संचालन प्रक्रिया (एसओपी) के निर्माण का निर्देश का पालन नहीं करने पर अवमानना की कार्रवाई की चेतावनी दी है.



सुप्रीम कोर्ट ने राज्यों को दी अवमानना की चेतावनी

पुलिस महानिदेशकों (डीजीपी) को 16 अप्रैल तक व्यक्तिगत रूप से पुष्टि किए गए हलफनामे दाखिल करने होंगे. इसमें उनकी अनुपस्थिति का स्पष्टीकरण दिया जाएगा. अन्यथा उन्हें इस न्यायालय के समक्ष व्यक्तिगत रूप से उपस्थित होना होगा. पीठ ने स्पष्ट किया कि अनुपालन नहीं करने पर कड़े परिणामों का सामना करना पड़ेगा और चेतावनी दी कि परिणामस्वरूप अवमानना नोटिस जारी किए जा सकते हैं.

पीठ ने अपने आदेश में रिकॉर्ड किया कि नोटिस जारी करने के बावजूद भारत सरकार और हरियाणा, मिजोरम, केरल, ओडिशा और महाराष्ट्र समेत कई राज्यों की ओर से कोई भी उपस्थित नहीं हुआ. इस मामले की अगली सुनवाई 21 अप्रैल को होगी.

सौगात पीएम ने वाव-थराड में 20 हजार करोड़ रुपए के प्रोजेक्ट्स का किया शिलान्यास, विपक्ष पर साधा निशाना

कांग्रेस हालात बिगाड़ने की कर रही कोशिश : पीएम

अहमदाबाद, 31 मार्च. प्रधानमंत्री नरेन्द्र मोदी मंगलवार को गुजरात के दौरे पर थे. उन्होंने वाव-थराड में 20 हजार करोड़ रुपए के प्रोजेक्ट्स का शिलान्यास किया. इस दौरान उन्होंने कहा कि मिडिल ईस्ट में जंग की वजह एनर्जी संकट बढ़ रहा है. ऐसे संकट में भी भारत ने हालात को नियंत्रण में बनाए रखना है.



कोशिश कर रही है. इससे पहले उन्होंने साफंद में केयस सेमोना के लिए हालात बिगाड़ने और पेट्रोल पंपों पर भीड़ जुटाकर अव्यवस्था फैलाने की

891 करोड़ की महत्वपूर्ण रेल परियोजनाओं का लोकार्पण

प्रधानमंत्री नरेन्द्र मोदी ने गुजरात दौरे के दौरान राज्य में रेल अवसंरचना को सुदृढ़ करने के लिए 891 करोड़ के महत्वपूर्ण रेल परियोजनाओं का लोकार्पण एवं राष्ट्र को समर्पण किया. इन परियोजनाओं में खेडब्रह्मा-हिममतनगर-लाइन का लोकार्पण तथा खेडब्रह्मा-हिममतनगर-अहमदाबाद (असारवा) नई रेल सेवा का शुभारंभ, गांधीधाम-आदीपुर रेल लाइन के मट्टी-ट्रैकिंग एवंकानालुस-जामनगर रेल लाइन के दोहरीकरणका राष्ट्र को समर्पण शामिल हैं. ये सभी परियोजनाएं गुजरात राज्य के विभिन्न क्षेत्रों-उत्तर गुजरात, सौराष्ट्र एवं कच्छ को सशक्त कनेक्टिविटी प्रदान करते हुए राज्य के समग्र विकास को नई गति दे रही हैं.

सुको से राजस्व न्याय सेवा बनाने की मांग

सुप्रीम कोर्ट में एक जनहित याचिका दायर करके कहा गया है कि अयोग्य कानूनी पेशेवर जमीन विवादों पर फैसले दे रहे हैं, लिहाजा इसके लिए राजस्व न्याय सेवा की स्थापना की जाए. साथ ही ऐसे मामलों पर फैसला सुनाने वाले राजस्व अधिकारियों के लिए न्यूनतम कानूनी योग्यता और हार्ड कोर्टों के परामर्श से ट्रेनिंग मॉड्यूल निर्धारित किया जाए. वकील अश्विनी उपाध्याय द्वारा दायर याचिका में कहा गया है कि लगभग 66 प्रतिशत दीवानी मामलों जमीन विवादों से जुड़े होते हैं और इसमें मुख्य खामी यह है कि इन पर ऐसे अधिकारी फैसला दे रहे हैं, जिनके पास औपचारिक कानूनी शिक्षा और प्रशिक्षण नहीं है. इसकी वजह से गलत और असंगत फैसले आ रहे हैं. सुप्रीम कोर्ट इस मामले की सुनवाई दो अप्रैल को कर सकता है. वकील दूबे द्वारा तैयार याचिका में कहा गया है कि इस मुद्दे पर इलाहाबाद हाई कोर्ट ने विचार किया था, लेकिन उसके निर्देशों को आज तक पूरी तरह से लागू नहीं किया गया है.